



ادبي ٲوٲي

ليکوال : عبدالباسط جهاني



پوهنږي؟!
ستا د مينې داستاڻ به ډېر لنډ وليکم:
رافلې
پاتې شوې
بالخه ، لارې ...
نوره کيسه ختمه !!!

Ketabton.com

انځور
ادبي ٲوٲي
ليکوال : عبدالباسط جهاني

مات انخُور

(لنڊي ادبي ٽوٽي)

ليکوال: عبدالباسط جهاني

مات انځور/2

سريزه

لا په شپږم ټولگي کې نه وم چې د کتابونو د لوست د مينې څپو لاندې کړم. همدا وو چې د کتابونو په سمندر کې ډوب شوم، ډېر وخت به مې له کتابونو سره تېراوه او معمولاً به مې ناولونه ډېر لوستل. تر دې چې په پښتو ناول لوستنې روږدی شوم، په همدې توگه به مې د کتاب لوستنې ټول څمار په ناول لوستنې مات کړ او همېشه به د ناولونو په نشه کې مست وم.

همدغه مستي د دې لامل شوه چې پخپله هم د يو ناول څښتن شم، له ډېرو هڅو وروسته مې (کافر اسمان ناول) چاپ ته آماده کړ، خو د يو شمېر شخصي او ټولنيزو مشکلاتو له کبله مې چاپ نه شواى کړاى.

اصلي او د خوښې وړ مسلک مې حقوق او سياسي علوم دي چې په يوې واضحې تگلارې مې ځان ور ورساوه، دې برخې ته د خدمت تعهد لرم؛ خو لکه څنگه چې پښتو ادب پر مور حق لري او د هغې مينې لمخې چې پښتو ادب سره مې درلوده، زه يې اړ کړى يم چې يو شمېر ادبي ليکنې ولرم.

دغه اثر (مات انځور) هم د همدغې مينې محصول ده، په دې اثر کې مې نهايت هڅه کړې چې د زړه خبر ېمې د ادبي ښکلا په قلم د ژوند په پاڼو کې ترسيمې کړم. خو سره له دې دا چې زه يو اديب نه يم او نه هم په ليکوالۍ کې پوره مهارت لرم، نو ښايي په حاضر اثر کې ډېرې ستونزې شتون ولري چې ستاسو وړانديزونو، نيوکو او نظرونو ته مې اړمند کوي.

په پاى کې له ملگري محب الرحمن مليار او ملگري سليمان مشال څخه مننه کوم چې د کتاب په ادبي کره کتنه او اصلاح کې يې راسره مرسته وکړه...

په ټوله پښتنه مينه

عبدالباسط جهاني

ادبي ټوټې؛ د لوستونکو نظر کې شیش محل جوړوي. د یو کتاب تقریظ یا ورته سرلیکنه هم ویلی شو، کله یې چې په کتاب لیکې، نو تاته یې دا واک درکړی وي چې د کتاب ښه او بد په پښتو لیک (کرښو) کې ورته انگازن کړې، هم به د لیکوال تنده خړوبوې پرې او هم د لوستونکي، نو زه په دې برخه کې د لیکوال له هغه لوی نیت یا زړه څخه مننه کوم چې په مور یې د دومره د اعتبار پرې ټینگ کړل او زه به ددې وخت یا دې عصر ته په کتو سره، د ادبي لیکنو کتاب پر چاپ سمبالښت باندې لیکوال ته افرینی ورکوم ځکه چې، دې عصر ته په کتو انسان په تېره بیا لیکوال په هغه ټینگار او زحمت کوي چې خلک یې دود ولري یانې په مجموع کې یې لوستونکي زیات وي، خو ادبي ټوټې بیا څوک د وخت حالاتو، مینې، غم او ... نورو حالاتو ته لیکي، خو په دې وخت کې یې که څوک لیکي، هغوی بیا اکثره د وخت د حالاتو سره سمې شاعرۍ او لیکوالۍ کوي.

نو ادبي ټوټې چې د شلمې پېړۍ په وروستیو کې پښتو ادب ته د بهرنیو ژبو د ژباړو پر بنسټ را ګډې شوې، زیات مینه وال یې په کمه موده کې وموندل او ډېر ژر د لویو شاعرانو او لیکوالانو پام ور واوښت.

د یو ادبي ژانر لوی ارزښت او اهمیت هم په دې کې دی چې د لویو لیکوالو پام ځانته جلب کړي، هم لوستونکي ځان ته جلب کېږي.

د ځینو لیکوالانو، شاعرانو او ادیبانو ادبي ټوټې د ټولنې لپاره اصلاحي، انتقادي، ریالیستیک، دیني، اخلاقي او ټولنیز پیغامونه هم له ځانه سره لري، څنگه چې پورته یاد شوو نو ځینې یې بیا د مینې لپاره هم لیکي.

ادبي ټوټو یو ارزښت د ساده او هنري نثر ترمنځ د توپیر کرښه هم ده. ادبي ټوټې چې د لوی تخیل، انځورګرۍ، پیغام په ټوله کې د شعریت په ژبه لیکل کېږي، پر لوستونکي او اورېدونکي خپل اثر پرې باسي، چې له نورو نثري ژانرونو یې دغه ځانګړتیا د ادبي ټوټو ارزښت ثابتوي.

مات انځور/4

ادبي ټوټې يا ورته ځينې لنډې ليکنې هم وايي، په اوسني عصر کې يې اکثره خلک بيا د ټولنيزو رسنيو لپاره هم خورا زيات خوښوي، لکه ځينې يې په فېسبوک، ټويټر، انسټاګرام او... کې پر خپل وال خپروي، نو اکثره خلک يې بيا زيات له دې رسنيو څخه د مينې يا هم نورو ته د ګوټې نيولو لپاره افلوډ کوي.

د ادبي ټوټو يو بل اهميت دادی چې د ساده نثر غوندې نډه چې تش معلومات وړاندې کوي، بلکې د شاعرانه لفظونو، کنایو، استعارو، انځورونو او ښکلې منظر کشۍ په مټ د لوستونکي او اورېدونکي په خيال کې يو نوی شيش محل جوړوي او لوستونکي ته د مخته تګ تلو سه ورکوي.

ادبي ټوټې د شعر په ډول د رښتيا او کذب په تله نه تلل کېږي، چې دغه ځانګړتيا هم ليکوال ته اجازه ورکوي چې د خپل خيال او فکر پر مټ هر ډول لوی ابهامي هنر ايجاد کړي.

د ادبي ټوټې د فورمي موضوعاتو ازادي هم ليکوال ته دا چانس برابروي چې د خپل ذوق او خوښي مطابق په بېلا بېلو موضوعاتو کې خپل هنر وپنځوي او ټولني ته د خپل زړه خبرې په شاعرانه لفظونو د نثر په ډول وړاندې کړي.

په وروستيو کې بايد ووايم چې د ادبي ټوټې يو لوی اهميت دا دی چې د پښتو ادبي نثري ژانرونو برخه يې بډايه او لا رنگينه کړې، نو دا برخه باندې موږ اوس هم بسنه نه کوو / کېږي، ډېر کم ليکوالان دي چې دا ټوټې د يو چا مخته پر سپينه پاڼه انگازن کوي او د رڼا څړپکو ته يې باسي، په دې برخه کې زه هغه چاته شاباسۍ او افرينۍ ورکوم، چې خپل قيمتي وخت يې د پښتو او پښتويه راوينښدلو ته ځانګړی کړی دی، نه يواځې دا برخه د پښتو بلکې د پښتو ډېرې برخې نورې هم دي، څنگه يې چې توري مالوم دي همداسې دې هر ليکوال، شاعر او اديب پر يوه توري يو ټوک کتاب ليکني وکړي ترڅو مو هم پښتو ته خدمت شي او هم مو خپلې مورنۍ ژبې ته او خپل ګران هېواد ته.

زه په ورستيو کې د جهاني صيب ګوتو ته دوعا کوم او وایم چې دا ګوتې دې تل هڅکې او روغې واوسي چې زموږ د پښتو د غني کولو لپاره يې داسې څه برابر کړي دي چې هر فرد

مات انځور / 5

يې د ذوق څخه موږ نه ده د هر چا په خوله او ژبه باندې دا کرښې لوستل کيږي، ژوند يې لا اوږد شه چې دداسې څه په ليکلو يې خپل قيمتي او مهم وخت لږولی چې د پښتو د بډاينې لپاره وړ او منونکې دي.

زه د هر ليکوال هڅې د ستايلو بولم او ستايم يې چې د پښتو ژبې د غنې کولو په پار اخته وي او د خپلو گوتو څخه زور او خپل ځان د ضعف طرف ته باسي ترڅو مو ژبه له نړېوالو سره سيال شي، بيا هم ترې په لسگونو ځله مننه او قلم دې يې تل تاند او روان واوسي.

د يو ودان او سرلوري افغانستان په هيله

په پښتنه مينه او درنښت

ليکوال او ژورنالېست

رسول گل اشنا

سحر ټوليز بنسټ مشر

پکتيا، گردېز، افغانستان

۱۳۹۸ / سلواغې / ۱۸ مه

مات انځور/6

کله کله خیال را پورته سي د انسان دننه په جیغو سر شي او د ټول وجود په داخل کې یوه نا آرامي وزیروي انسان دیته مجبوره کړي چې قلم واخلي او خپل خیال پر پارچه وکارې خو دا خیالات دمره له احساساتو او مقدساتو ډک وي چې انسان یې لوستل هم په ډیر خوند او تکلف سره کوي ځکه چې د زړه خبرې وي او دا خبرې پر دې تیرې سوي وي زیاته برخه یې مونږ په ادبي ټوټو کې لیدلې شو چې زمونږ د روح او روان تنده پرې خړوبیږي مونږ زوروي او د ډیرو ترخو خبرو بیان پکې په نرمه او پسته ژبه شوی وي. په پښتو ژبه کې د نثر، برخه خواره او په کمه اندازه منډه ورته وهل شوې، قلم کښته شوی دی که څه هم شعر یې تر ډیره عالي بڼه لري

نو دا چې دا په پښتو ژبه کې د نثر کړۍ لا پر پراخیدو دي د ویاړ او افتخار خبره ده، ما د جهاني صیب کتاب ولوست دا ډیر په خوند او په نازکه ژبه غږیدلی دی، ځینو ځایونو کې ډیرې پستې او نرمې جملې راټولي کړي او یو خوندور غږ یې ورڅخه جوړ کړی د مټین غږ د مظلّم او بې چاره غږ کله کله پر ژوند ژور ورغلی سندرې یې ور جوړې کړي او کله خو یې له درده دمره خوره نغمه پیالې چې سړی هېران کړي

ډیر خوندونه یې رانغښتي نور نه غواړم ستړي مو کړم او ډیر وغږیږم اوس تاسې د دې مهربانه غږ لمنې ته راکاږم او غواړم چې د زړه په سترگو یې واورئ باوري یم یو څوک به مو سترگو ته ودروي له ځینو شیبو به خوند واخلي او ځینو ته به پښه نیولي شئ زه د جهاني صیب دا هڅه ستایم او هېله لرم چې په دې برخه کې دا هڅه وروستی ونه اوسي او په راتلونکي کې لا نورې پنځونې وکړي. جهاني صیب!

سر دې سوږ او پښې دې تودې اوسه

په ټوله پښتنه مینه

سلېمان مشال

کونړ اسعداباد ښار

خپله مېنه

عبدالباسط جهاني

۱

هغه به څنگه ځان ته د انسانیت میعار ورکوي؛

د چا چې زړه د نفرت له نجاسته ډک ده؟

ای

لا یزال خالقه،

دا نړۍ جنت کړه!

د جنتي ماحول؛ مست او مینه ناک مخلوق پکې خواره کړه،

تر څو انسانیت ته د مینې او عاطفې بیا روزنه وکړي.

ای

رحمان ربه!

زه د حورو او غلمانو د غوښتنې په مستۍ کې ډوب نه یم؛

یوازې غواړم چې انسانیت، د انسانیت له اصولو سره بېرته آشنا شي،

د حورو او غلمانو څخه مینه زده کړي، او بېرته یې په

انساني کرکجن ماحول کې وشیندي.

۲

اي

پوهېرئ؟!

اوس هم ځينې شته،

چې د نورو، احساساتو ته ارزښت ورکوي؛

د هغوی دردونه درک کوي،

او ورسره يې په درمان کې مرسته کوي؛

همدوی بلا معصوم دي.

دوی خپله "درد" ليدلی،

په اصل کې يې،

زړونه له غمونو ډک دي،

نو ځکه خو

"درد" ته "درد" وايي،

په احساساتو پايي،

او د نورو خوښي،

خپله خوښي گڼي؛

۳

کله مې چې
د درد څپې پسې واخلي،
یوازې د مینې کنارو پسې لټېږم.
عجیبه دا ده،
ستړی وجود مې
ستا د غېږې دم غواړي،
خو د غېږې په نشتون کې دې،
د تیرې کوتې،
تیاره کونجونه،
دا دنده ترسره کوي...
ستا د غېږې په خیال
پکې د دنیا له دغدغو هاخوا
د څو شیبو لپاره
د آرام په غېږ بیده شم...

مات انځور/10

۴

اي کاش!...
لاس مات شي،
پښه ماته
او سر مات شي...
خو چې
زړه نه ماتېدلای!

۵

اي نادان مخلوقه!
تاسو ته وایم:
له ځان څخه لوړو خلکو سره مینه مه کوی!
په حقیقت کې
له ځان څخه لوړو خلکو سره مینه کول، داسې وي،
لکه
د هوسی او زمري مینه....
اي نادان مخلوقه!
له ځان څخه هوسی مه جوړوی!

عبدالباسط جهاني

مات انځور / 11

گنې

خامخا به دې

يوه ورځ

زمری وداړي،

غوښې به دې وڅوري،

او

هډوکي به دې

سپيانو ته واچوي.

۶

غواړم!!!

هغه سمندر شم،

چې په يوې خپې د نړۍ مخ بدل کړي،

غواړم!!!

هغه لمر شم،

چې په يو ځل ځلېدو، د نړۍ مخ روښانه کړي،

غواړم!!!

هغه باران شم،

چې په يو ځل ورېدو، نړۍ ښېرازه کړي،

غواړم!!!

هغه سپوږمۍ شم،

چې د شپې په تور ماهيت کې،

په يو ځل را ختو د نړۍ تورتم وځوري،

غواړم!!!

هغه چينار شم،

چې ستريو زړونو ته، سيوری او آرام شي،

غواړم!!!

هغه رنگ شم،

عبدالباسط جهاني

مات انځور / 13

چې په يو ځل نړۍ رنگينه کړي،

غواړم!!!

هغه ماده شم،

چې په شتون يې، نړۍ ژوندۍ وي،

غواړم!!!

هغه ستوری شم،

چې ليکه يې، د ژوند غزېدلې لار ته رسي،

غواړم!!!

هغه امن شم،

چې موږ ټول ورته سترگې په لار يو...

V

بايد پوه شم!

په دې پوه شم،

چې زموږ مينه خو به؛

د زمري او هوسۍ مينه نه وي؟

زموږ مينه خو به؛

د پشکې او موږک مينه نه وي؟

هو بايد پوه شو!

مات انځور/14

څوک چې راته وايي:
درسره مينه لرم!
بايد په دې معنى نه وي،
چې راڅخه استثمار کوي،
ځان لپاره مو مصرفوي،
ځان لپاره مو نخوي،
او څنگه يې چې زړه وي؛
هماغسې مو داړي،
بايد پوه شو!
مينه دا ده چې،
درته ونه وايي چې:
مينه درسره لرم!
بلکه ثابته يې کړي چې:
مينه درسره لري!
کله چې ناروغ شئ،
شپه درسره رڼا کړي،
دردونه دې حس کړي،
او درسره د يو ښه ملگري په شکل پاتې شي!!!...



د خلکو حق مه خوره،
د چا زړه مه آزاروه،
له احساساتو سره يې لوبې مه کوه!
همېش ښه اوسه او ښه کوه،
همېش په دې لټه کې اوسه،
چې څنگه بايد غمجن زړونه،
خوشاله کړي؟!
همدا د انسانيت معيار ده،
همدا ده چې غواړي د رحمانيت صفت خپل کړي،
دا د انساني فطرت اساس ده...
دين په دين کې مه لټوه!
مذهب معيار نه ده،
نه لمونځونه او د يوگا حرکات!
ميعار اخلاص ده،
په پوره اخلاص دې،
رب را وېوله...
شکر يې ادا کړه،
وې ستايه،

مات انځور/16

او ځينې مرسته وغواړه!
هغه ده چې،
ستا په خبرو پوهېږي او ستا احساسات درک کولای شي،
خدای بد نه ده،
له خدایه مه وېرېږه!

۹

مورجانه مې،
تل راته همدا وايي:
اې نامرده! ولې؟
هغه زړه مې چې په يوې اوږده موده(نهو مياشتو) کې،
په ډېرې سختۍ سره جوړ کړ...
ولې؟
ولې دې د څو شېبو بنکار کړ؟
ولې دې په څو شېبو کې دانه-دانه کړ؟

۱۰

کله چې مټين شي!
لومړی بخيل شي،
بيا مغرور شي،
او بالاخره يواځې شي؛
همدا مينه ده نو!

۱۱

مه ورکوی،
هر چا ته د مينې سپېڅلی مقام مه ورکوی!
هر ناپاک ته دغه سپېڅلی مقام مه ورکوی!
لومړی يې وزن کړی،
وې ازمايی،
او په پوره غور سره يې،
د مينې په رنگ، رنگ کړی!
گنې
ډېر به پښېمانه شی!

۱۲

اوووووو!!!...

څومره خوند کوي،

چې له درده ډک زړه سره،

ښه په کړس وځاندې!!!

۱۳

سمه ده،

منم يې!

منم يې چې،

مينه دې راسره نه لرله؛

منم يې چې،

راڅخه دې کرکه درلوده؛

دا هم منم چې،

په بل چا مئینه وې؛

خو ولې؟

ولې دې داسې نازونه کول؛

چې فکر وکړم:

راسره مينه لرې؟!

عبدالباسط جهاني

۱۴

کله چې،
درنده چوپتیا خوره شي؛
الفاظ مې په ستوني کې خپ شي،
بیا نو یوازې،
یوازې ستا اروا وي،
چې د خیال په ورکو جزیرو کې مې
ملتیا کوي.

۱۵

ډېر مې زړه غواړي،
چې ځينو ته،
ځینې خبرې،
د ځنګدن په وخت کې وکړم؛
پلار،
"پلار جانہ!
ژاړه مه،
ستا غرور لکه دنگ نښتر،

مات انځور/20

او دنگ نښتر، دنگ وي...
د نرانو په سترگو کې اوبښکې، ښې نه ښکاري"...
مور،
"مور جانې!
د نازولو اوبښکو دې قربان شم،
مه ژاړه"
ملگري،
"ملگرو!
ژاړئ مه!
ستاسو ملگری د تل لپاره د سکون غېږې ته درومي".
مینه،
"مینې!
یوازې موسکا او د انتظار پرانیستې سترگې..."

۱۶

هو،

اوس مې،

يواځينی هيله همدا ده،

چې

مړی مې هم

څوک ونه زوروي!...

اوس مې يواځينی هيله همدا ده،

چې

مرگ په حقيقت کې هم،

راته يو سکون جوړ شي...

۱۷

اې

پوهېږې؟!

مينه هغو څلورو ديوالونو ته ورته ده،

چې ترې د وتلو لار، شتون نه لري.

زه په همدې،

مات انځور/22

څلورو دېوالونو کې بنديوان يم،
ولې انځېرم
چې راباندې د عمر قيد وتی؟!
ولې انځېرم،
چې هيڅکله به ترې خلاصون ونه شم موندلی؟!
ولې!!!

۱۸

اې
هيله كوم!
مه هه!
پاتې شه!
غم به مې درته،
د ستري ژوند کيسه وکړي!...

۱۹

پوهېږئ؟!

اوس مې،

له هغو خاطراتو ډېره کرکه لرم،

چې په اړه يې سوچ کوم او واييم:

"زه څومره احمق وم؟!"

۲۰

که چا درته وويل:

"درسره مينه لرم!"

هيله کوم،

ورباندې باور مه کوی!

ډېر درواغجن وايي:

"د باران له څاڅکو سره مينه لرو!"

خو کله چې باران ورېږي؛

کاری پرانيزي...

۲۱

"ښه یم!"

د نړۍ تر ټولو لوی درواغ،

او

له درواغجن تمثیله ډکه جمله!

"ښه یم!"

دا هغه توري دي چې،

تر شایې،

د دردونو غرونه پټ کړي...

۲۲

پوهېږې؟!

ستا د مینې داستان به ډېر لنډ ولیکم:

راغلي،

پاتې شوې،

بالاخره لاړې!...

نوره

کیسه ختمه!...

۲۳

تل مې،
له خدايه سوال كوم:
خدايه!!!
سترگې راکړه چې،
ښکلا وويني؛
خدايه!!!
زړه راکړه چې،
خيانت او گناه وښيي؛
خدايه!!!
حافظه راکړه چې،
بدي هېره کړي،
خو ښه هېره نه کړي؛
خدايه!!!
بالاخره داسې يو روح راکړه چې،
خاوره يې د ايمان په اوبو ښکلې شوې وي...

۲۴

خلقه!

نه غوارم!

نه غوارم چې د لمر "ځلاگانې" يې،

په نازک منځ،

چکونه ولگوي...

خوښه مو،

چې

مينه يې بولئ

او که

بخيلي؟!

۲۵

وخت راته،

د اغيزو تاج په سر ايښی ده،

آه،

خو هيله مند یم،

او په دې پوهېږم چې،

عبدالباسط جهاني

مات انځور / 27

يوه ورځ به

همدا اغزي،

رنگارنگ گلان ټوکوي!!!...

۲۶

وايي چې،

موسکا د زړه پرانيستلو لومړنۍ،

ور وي!...

سمه ده،

خو زما زړه يې پرانيسته او لاړه!

۲۷

هو،
په ژوند کې بايد،
هر څوک داسې يو کس،
ولري چې،
نمجني سترگې،
خبرې گربوان،
او د زړه تپل شوې دروازې يې،
په يوې نازولې موسکا پرانيږي.
هر څوک بايد،
داسې يو کس ولري چې،
غېره يې ورته،
د سکون او آرام؛ سرچينه وي...

۲۸

زړه مې
نن شپه بيا
د غم وزرې کړي،
او
د غم په لوړو غرونو الوتل غواړي!!!...

۲۹

نور مې روح،
د غم په دې سپېره زندان کې،
تنگ شوی!...
آزادي غواړي،
شور غواړي،
مستي غواړي،
نشه غواړي،
خمار غواړي...

۳۰

اي
پوهېرې؟!
کله چې مې،
د غمونو سمندر ډوپ کړي؛
لږ وځاندم
او
لږ چپ شم،
خو دا چې "درد" په ژبه نه راولم؛
زړه نامرده ډک شي،
له سترگو اوښکې لارې شي،
او يوه څړيکه مې له خولې ووځي...
مگر بالاخره
سترگې وټرم،
اوښکې پاکې کړم،
او د يو سوړ اسويلي په کولو،
په آرامه توگه،
ځان مخاطب کړم:
"ښايي، همدا عدالت وي!"

۳۱

د زړه زخمونه دې،
چاته مه ښکاره کوۀ!
پوهېږې؟!
ځينې په ټپونو
مرهم نه،
مالگې دوړوي،
مالگې!!!

۳۲

خوښي...
دا کوم تيار شى نه ده!
بلکې
همدا تاسو ياست چې،
خپله خوښي،
پخپله تياروئ!

۳۳

داسې فکر وکړه،
چې د تل لپاره ژوند کوې!
او
داسې ژوند وکړه،
لکه همدا اوس چې مړ کېږې!
(ژباړه)

۳۴

ادب لکه عطر...
استعمالوو یې موږ،
خو خوند ترې،
نور هم اخلي.

۳۵

که له هرې خدا وروسته،

شکر نه ادا کوې!

نو

د یوې اوبسکې په تویولو سره،

له خدایه گیلې هم

مه کوه!

۳۶

ای خدایه!!!

زه دې هم ډېر عجیبه خلق کړی یم،

کله کله خو دې خلقت ته حیران شم،

ولې د معصومو خبرو، تر شا پټ دردونه لټوم؟!

ولې یې د درمان لپاره د زړه غوښې نذرانه کوم؟!

ولې هال؟!

۳۷

لږ غرور انسان سره مرسته کوي،
ترڅو؛
خپل ارزښت د بې ارزښتو پر وړاندې حفظ کړې!

۳۸

له ستونزو څخه تېښته،
دا هغه لوبه ده چې،
لوبغاړي به يې
هېڅکله گټونکي نه شي.

۳۹

نه غواړم،
نه غواړم چې شوخ آترنگ دې

مات انځور / 35

نازک ورغوي ښکل کړي!
زړه دې
مینه یې بولې او که بخيلي!

۴۰

اې کاش!
کاش چې ستوری وای،
اوس به د سپوږمۍ ترڅنگ په، مینه اوسېدلای؛
په چیغو، چیغو به مې ژپل
د زړه حال به مې ورته وایه،
گیلې به مې ورته کولې،
او د غم سندرې به مې ورته زمزمه کولې.

۴۱

خدایه!!!
زړه مې،
د سکون جزیره غواړي...
د سکون جزیره!!!

۴۲

کله چې د ژوند لوړو پوړيو ته ورسېدې،

همدا ملگري دې،

ستا ارزښت درک کولای شي...

خو

کله چې

مات شوې،

پوهېږې چې ملگري دې څوک دي!

۴۳

د نړۍ تر ټولو ښکلۍ سينگار:

په شونډو موسکا،

په خوله حقيقت،

په لاسونو مرسته

او

په زړه مينه!!!

۴۴

خوشاله اوسه!
هره شېبه دې،
د ژوند وروستی شېبه وگڼه!
څوک څه پوهېږي؟!
ښايي همدا دې د ژوند وروستی شېبه شي!

۴۵

داسې اوسه
چې آن
په ډېرو ترورميو کې دې هم
د وجود سيوری درسره مل وي!...

۴۶

نېکمرغي څه ده؟!

نېکمرغي يانې:

د چا زړه

او

باور

مۀ ماتوۀ!

۴۷

غواړم د وزرونو اوبدل زده کړم،

ترڅو

ځان او نورو ته،

په خيالي نړۍ کې د آلت لپاره،

خيالي وزرې جوړې کړم!...

۴۸

انسان باید
د " باد " له ذاته شي-
ترڅو؛
هر
گل او اغزی
په یو انداز
او
یو وار ښکل کړي.

۴۹

هغوی
چې په ژوند کې
زړونه مړه ساتي؛
بیا
د مرگ په وخت
ژوند غواړي.
مرگ حق ده؛

مات انځور/40

په مرگ مرو!
خو راځئ چې
له مرگ مخکې ژوند، تجربه کړو؛
په ژوند کې،
زړونه ژوندي وساتو!

۵۰

رون سپهار
د اسمان پر لمن
د افق څادر
د ونو د پانو نڅا
او
د غرنیو مرغانو له شوره ډکه موسقي-
واړه د ژوند خوږه نغمه غږوي!!!...

۵۱

ټولو يوازې پرېښودم
خو يوازې مې سيوری
راپسې وو؛
نژدې شوم،
ورو مې ورته وويل:
"ته خو به مې هم يوازې نه پرېږدې؟!"
د دروغو ژمنه يې وکړه،
شېبه لا تېره نه وه،
چې تورو
قهرجنو وريځو
خپلې وزرې پرانيستلې،
شاته مې وکتل؛
هيڅ نه وو.
هماغه وو چې پوه شوم:
"د ژوند له تيارو سره بايد يوازې مبارزه وکړم!"

۵۲

زما زړه،
له کيفه ډکه موسقي؛
او ستا
نڅاگرې سترگې...؟!
هو،
يوه ورځ دې خامخا
د خپلې مينې په محور نخوم!!!

۵۳

هو
زه هاغه مټين يم چې،
د بخيلۍ وروستي سرحد ته رسېدلی،
هغه هينداره به
ټوټه-ټوټه کړم؛
چې ته گورې او
هغه در گوري!!!...

۵۴

هو

کله کله یو څوک،

راته دومره گران شي چې،

د خوږوالي وروستي حد ته ورسېږي...

موږ ترې ټول ژوند ځار کړو،

خو هغوی؟!

هغوی مو د سمندر څپو ته تېل وهي

او

د ژغورنې لاس هم راڅخه ټول کړي...

۵۵

اي
پوهېرې؟!
نه غواړم چې
مخ دې، باد ښکل کړي؛
نه غواړم چې
سپوږمۍ دې مخ ته وگوري؛
نه غواړم چې
د باران څاڅکي دې، پرمخ لارې جوړې کړي.
خوښه دې
مينه يې بولې او که بخيلي!...

۵۶

سمه ده، عالي جنابه!
منم يې،
د ژوند ستره هستي به دې شم،
د سترگو تور،
د زړه ټکور،

مات انځور / 45

د اوربل گل او د غاړې هار به دې شم،
اي پوهېږې؟!
هر څه به دې شم!
خو
هيله كوم،
ته مې هم،
د دردونو درمان
او د وجود، روح شه!

۵۷

نه کېږي؛
چې ته سياره شې
او زه دې
سپوږمۍ شم؟!
په مدار به دې راخرخم...

۵۸

اي
نه کېږي چې:
موږ دواړه،
لکه روح او تن شو؟!
روح او تن!!!
ياني:
د يو په نشتون کې، بل هيڅ!

۵۹

اي
غواړم چې
ستا د نفسونو اکسيجن شم!
چې په نه شتون مې،
ته هم
د ژوند باب وتړې!!!

۶۰

عالمه!

نه غواړم چې

د لمر ځلاوې يې

پر مخ چکونه ولگوي.

خوښه مو:

مينه يې گنئ او که بخيلي!

۶۱

اي صاحبې!

هيله كوم،

د ژوند ستوری مې شه!

زه به درته سپورمۍ جوړه شم،

غواړم

غواړم ستا په مدار وڅرخم!!!...

۶۲

چې نه راځي،

ښه ده!

خو

د يادونو وزرې دې هم وټړه!

۶۳

درد مې

ژبه نه لري-

چې در چيغه کړي!

راشه په نبض مې لاس تېر کړه!!!

۶۴

هو،

حُم جنت ته!

د جنت د باغونو

گلان درته راوړم،

په ذلفو کې دې

د جنتي گلانو قطارونه جوړوم،

هو،

غواړم،

چې ښايست دې،

د حورو له ښايست سره سيالي وکړي!...

۶۵

زه اوس
هغه نه يم
چې پخوا وم،
زه اوس
هغه شوخ نه يم،
چې تل به يې
په شونډو موسکا وه،
اوس د هاغه دنگ چنار،
ملا ماته ده،
اوس په تيارو کې ده،
خو له تيارو سره مينه لري،
ځکه په تيارو کې سکون لتوي،
اوس يې د زړه زور تللی،
يوازيتوب خوښوي،
اوس له نړۍ کرکه کوي،
اوس د ځان ملگری ده،

۶۶

اې

پوهېږې؟!

انگېرم چې مئين شوى يم

ټوله شپه د يو ستوري په نندارې تېروم؛

کله خو په نهيلي زړه

ځان مخاطب کړم:

اې کاش!

کاش چې سپوږمۍ واى،

اوس به مې د ستوري په مدار څرخېدم،

په چينغو-چينغو به مې ورته،

د زړه حال وايه،

گيلې به مې ورته کولې

او

د غم سندرې به مې ورته غږولې! ...

۶۷

مور څومره ښه يو،
خو نړۍ څومره بده!
مور مينه ورکوو،
مينه وېشو،
د مينې تخم شيندو،
په مينه باور لرو،
له مينې ډک يو،
هر چاته يوازې په يوې خبرې د بادشاهۍ مقام ورکوو،
خوښي يې خوښي گڼو،
غم سره يې ژاړو،
هيلې يې، هيلې بولو،
ځان پکې ورک کوو،
يادونو ته يې لکه وينه،
په رگونو کې ځای ورکوو،
خو هغه!
هغه مو زړه دانه-دانه کړي،
زړه يې کافر ده،
له تيرې کلک ده،

مات انځور / 53

نو،

ژوند مو تیاره کړي،

او په مخ مو د اوبنکو سېلابونه جاري کړي،

مور څومره ښه یو،

خو دنیا؛

دنیا څومره بده؟!!!

۶۸

اوبنکې مې،

هره شپه

یوازې په همدې جرم

سنگساروي چې،

ولې مې په سترگو کې رغړېږي؟!

۶۹

چېرته چې دې،
شتون او نه شتون
ارزښت نه لري؛
نو هلته دې
شتون په څه مانا؟!

۷۰

چېرته دې چې ځای نه وي،
نو
کونښن مه کوه چې،
د پښو فرش شې!
خلک به دې پايمال کړي!!!

۷۱

پوهېرې؟!
د خوشاله اوسېدو لپاره
سالم بدن
او
يوه سالم ضمير ته
اړمند يو!...

۷۲

څه وکړم نو؟!
زړه ده،
لېونی ده،
سترگې نه لري-

۷۳

ژوند وکړئ؛

له ژونده

خوند واخلي!

۷۴

ورپا نصيحت:

هيڅکله د چا

د تېر ژوند په اړه پلټنه مه کړئ!

ځکه

که د نړۍ د ښکلي گلاب بېخ هم،

ولټوی؛

خامخا به پکې

چينجي او خاورې وموندی!

۷۵

عجيبه نه ده؟

انجونې هغه هلکان لتوي چې،

ښه راتلونکي ولري. ...

خو

برعکس

هلکان هغه انجونې لتوي چې،

ښه تېر (ماضي) ولري. ...

۷۶

هېڅکله!!!

هېڅکله د نورو لپاره ژوند

مه کوي!

د نړۍ تر ټولو غم لري خلک هغه دي چې،

د نورو برداشتونه ورته

تر ټولو زيات ارزښتمند دي،

د نورو لپاره ژوند:

د ځان وژنې تدريجي پړاوونه!...

۷۷

ايې

لايزال ربه،

پوهېږې!

نور دې دوزخ ته اړمند نه يو،

موږ يو بل ښه سپزلی شو. ...

۷۸

ايې

قربان دې شم،

په دې کبرجنه نړۍ کې

غورور خپل فطرت وگرځوه!

گنې

دا انسانان به دې

پخپلو اشارو ونځوي!!!

۷۹

زما د ژوند کولو
یواځینی شعار:
مینه وکړئ،
مینه ورکړئ،
مینه ووېشئ،
دا هر څه وړیا دي!...

۸۰

باور وکړئ؛
پیسې (مادیات) تاسو ته هیڅ نه شي
درکولای!
هغوی چې،
د ژوند معیار یې (مادیات) ټاکلي،
د نړۍ تر ټولو احمق خلک دي.
ځکه
مادیات ظاهر جوړولای شي،
خو معنویات هیڅکله!

مات انځور/60

پيسې موږ ته يو ښه موټر،

ښه لباس

او يو ښکلی کور را کولای شي،

خو زموږ تر ټولو ستر ارزښتونه،

چې هماغه معنوي ارزښتونه دي؛

لا هم نه شي رانيولی،

مثلاً

آيا مينه، په پيسو پېرلای شو؟

آيا عاطفه، احساس او ادراک؛ په پيسو پېرلای شو؟

آيا حقيقي احترام په پيسو پېرلای شو؟

آيا په پيسو خدا پېرلای شو؟

آيا ښه اخلاق او انسانيت په پيسو پېرلای شو؟

آيا تقوا په پيسو پېلای شو؟

آيا ښايست په پيسو پېرلای شو؟

آيا رحم په پيسو پېرلای شو؟

دا د انسانيت معيارونه ول،

خو پيسو هيڅ يو،

ونه شو پېرلای!

ماديّات به ښايي،

ښکلی موټر،

مات انځور / 61

ښکلی لباس

او ښکلی کور را کړي،

خو

دغه درې واړه،

بدلېدونکي دي:

ښکلی موټر مو د جنازې په کټ بدلېږي،

ښکلی لباس مو په کفن بدلېږي،

او بالاخره

ښکلی کور مو په قبر بدلېږي؛

چې

دا ټول هم په پیسو نه پېرل کېږي،

دا هم وړیا دي.

۸۱

اې
مجبور يو!
مجبور يو چې د يوې غورځېدلې پانې،
د پورته کولو لپاره،
لومړی
پخپله هم
په گوندو شو،
او بيا يې پورته کړو!...

۸۲

اې کاش!!!
کاش چې لېونی وای،
اوس به له دردونو ليرې،
د خيالي نړۍ په ښکلي طبيعت کې آلوتم
را آلوتم...!
بیر سر، څېرې گربوان؛
اخ

مات انځور / 63

څومره يوه خوږه نړۍ!!!

اې کاش!!!

کاش چې د تورو غرونو شپونکي وای،

اوس به د نړۍ له دغدغو هاخوا،

د طبيعت د ښکلي ساز له څپو سره،

يوځای نڅېدلای؛

شپېلۍ او رمه؛

اخ!

څومره ښکلې منظره!!!

اې د زړونو مالکه!

له انسانانو ستړی شوی يم،

نور نو د ژوند له دې دردوونکې صحنې

ستړی شوی يم!

ولې مې آواز نه اورې؟!

ولې د دې عاجز بنده حالت نه وينې؟!

ولې دې د دردونو په جزيره کې يوازې

پريښی يم؟!

۸۳

قربان دې شم،
تحصيل مهمه نه ده!
دا مهمه نه ده چې،
څومره تحصيل لري؟!
استعداد دې څومره ده؟!
او څومره شتمن يې؟!
ستا کړنې،
ستا برخورد
او ستا اخلاق
ستا د هرې لاسته راوړنې ښکارندويي کوي!!!...

۸۴

پوهېږئ؟!
اسمان ولې صاف او شين ده؟!
ځکه چې
هلته انسانان نشته!

۸۵

اي خالقه!
که مرگ مې حق وي؛
را يې کړه!
نه غواړم-
نه غواړم چې هره شېبه مړ شم!...

۸۶

مورې-
مورجانې!
کله چې مړ شوم،
سترگې مې په ستنه
کلکې وگنډه!
نه غواړم چې
په ورانه هديره کې هم،
د هغې بې ننگې او بې وفا
د راتلو لارې وڅارم!

۸۷

پرېږدئ چې مړ شم،

هسې هم،

ژوند کولو ته

انگېزه نه ده پاتې!

۸۸

اې زړگيه!

هيله كوم،

نور د چا لاری مه خاره!

۸۹

ورشئ!

مرگ خبر کړئ:

"يو ځوان

يوازې شوی،

هيشوک نه لري؛

ته يې ملگری شه!"

عبدالباسط جهاني

۹۰

هو سمه ده،
ما د خپلو هیلو جنازه وکړه،
او تا!!!
تا ښه ژوند وکړ...
همدومره وو،
کیسه ختمه ده!...

۹۱

ای نره!
ښځه حقیره کړه،
لاسونه یې وټړه،
په لېچو کې یې ښکاري مات کړه،
مړوندونه یې زخمي کړه،
وېښته یې وشکوه،
سترگې یې وټړه،
بانه یې وباسه،
په نړۍ ملا یې گوزارونه وکړه،

مات انځور/68

په ستوني يې لاسونه کېږده،
په خوږو سترگو يې د اوبسکو سېلاب
جاري کړه،
له وږې خولې يې د کړيکو آوازونه پورته کړه،
او بيا يې په خوله ورته پټۍ ولگوه چې
غږ ترې ونه وځي!
اې نره!
ته هر څه کولای شې،
ته قدرتمند يې،
متور يې،
زورور يې،
ښځه ستا مال ده،
ښځه ستا ملکيت ده،
کمزوري يې؛
د هغې د ضعف نقطه وگڼه،
او ترې هر ډول استفاده وکړه!
خو پوه شه!
ښځه ډېر معصوم مخلوق ده،
يوازې يې په يوې خوږې خبرې پېرلای شې!!!

۹۲

نه پوهېږم چې،

مينه څه ده؟!

خلک وايي:

غم ده،

ستم ده،

ژوا ده،

خو اې پوهېږې؟!

ماتته د زړه سکون ده،

ماته ژوند ده،

ماته روح ده،

ماته ساه ده،

اې،

مينه څومره خوږه ده؟!

هو مينه گناه ده!

خو ولې؟

ولې له خلقت وروسته سم دلاسه،

آدم په حوا،

زمری په هوسی،

مات انځور/70

او زه به تا ميئن شوم؟!

زړه عجيبه ده!

مال زما ده،

وينه زما پمپ کوي،

خو درزېري تا لپاره!

ډاډه يم،

له ټولو مشکلاتو سره سره به،

ورځ راځي چې

لکه لمر به درنه ستوري طواف کوي،

لکه شاهين به له غرونو سره ډغرې وهي،

او هر مرغه به دې نوم

زمزمه کوي،

اي زما هېواده!

اي زما افغانستان!

ته مې ژوند يې،

ته مې ځان يې،

ته مې مينه او

ته مې جانان يې!!!

۹۳

پرېږدی چې مړ شم،
که هیڅوک نه وي،
یو څوک شته!
ډاډه یم چې،
یو څوک شته چې،
راپسې به ځان وڅوري!...

۹۴

راشئ!
د اوبښکو د ماهیت،
تپوس له مانه وکړئ!
راشئ!
د اسمان به غوړېدو،
د باران په ورېدو،
د سېلابونو د جوړېدو تپوس له مانه وکړئ!
راشئ!
د دردمند زړگي،
د درد تپوس له مانه وکړئ!

۹۵

اي،
هيله كوم!
درد مې په موجونو مه راولئ!
گنې
د سونامي د يوې خپې په څېر به،
ټولنه نړۍ ورانه کړي.

۹۶

اي
سولې!
که مو له جنگ سره،
دومره مينه کولای:
اوس به مو هر يو،
"اډولف هیتلر" وای؛
د نړۍ فاتحين به وو...

۹۷

بعضې وختونه مې زړه وايي،
راځه!

پخپلې خيالي نړۍ کې لوړې آلتونې وکړه!
ناخبر له دې چې،
دردونو

او بدرنگو حالاتو مې
د خيال وزرې سپزلي دي-
چپ شم،

په نهيلي انداز
زړه مخاطب کړم:
"هيله کوم،

هغې نړۍ ته نور د تلو هڅه مه کوه چې،
ستا لپاره نه ده جوړه شوې!
هيله کوم"!!!

۹۸

اي!!!

هيچا ته دومره ارزښت مه ورکوه چې،

ستا ارزښت پکې ورک شي؛

خاص يې!

نو

همداسې خاص پاتې شه!!!

۹۹

زما ربه!!!

ولې دې يوازې زه

له شپږم حس سره

خلق کړی يم؟

له هاغه حس سره چې نوم يې «درد» ده!

او نور يې نه لري....

۱۰۰

يوه ورځ به،

مړ شم...

او په ټولو به گران شم!...

۱۰۱

اختره!

تر هغې دې نه لمانځم،

چې د کلي په کوڅو کې،

د امن چينغې نه وي، پورته!

۱۰۲

اي
غواړم
د سکون تر ټولو
ښکلي جزيرې ته
پرواز وکړم...
خو څنگه؟!

۱۰۳

که هر څومره مات شوې،
نهيلى کېږه مه!
نهيلى د حل لار نه ده!
پورته شه او بيا يې شروع کړه؛
همدا ته گټونکى يې!

۱۰۴

په نړۍ کې هرکار کېدونکی ده،
خو همت غواړي،
حکمت او زحمت غواړي!
ته یې کولای شې!
یواځې په خدای توکل وکړه،
او
له هرې تیاري وروسته یې
د یو نوي سهار په هیله پیل کړه!...
په دې پوه شه چې:
تسلیمي د ناکامۍ یوازینی عامل ده!

۱۰۵

يوه اوښکه هيڅ وزن نه لري؛

خو

ولې يې په تويېدو،

زړه دومره خالي شي؟

نو

ژاړه!

ښه په چينغو ژاړه!!!

چې زړه دې ښه خالي شي!!!

۱۰۶

درد ورکول قيمت نه لري؛

گنې

چا به چاته هيڅ درد نه ورکوه!

او يا

به مې اوس ډېر،

قرضداران وای.

عبدالباسط جهاني

۱۰۷

هو
ستا يادونه،
لکه د اروپا غرونه؛
په ښايستونو مالامال
خو
له دردونو ډک! ...

۱۰۸

راشه!
د يو زوربدلي زړه،
نړېدلې، نړۍ ورغوه!
د کعبې تر رغولو غوره ده!!!

۱۰۹

د زړه نړۍ مې
پر تا تکیه ده!
ترې مه لرې کېږه!

۱۱۰

راشه!
دردونه به سره ووېشو،
خو
درد به چاته نه ورکوو!

۱۱۱

اې
د يوه زړه رغول،
له "حج اکبر" غوره ده!
راشه،
ښه راغلاست!
د زړه نړۍ مې وړانه ده؛
حج اکبر راباندې وگټه!

۱۱۲

مرگيه!
غواړم ژوند وکړم،
غواړم له ژوند څخه خوند واخلم!
مرگيه!
غواړم دردمند زړونه درمان کړم،
غواړم د پټو زخمونو درمان شم،
غواړم نړۍ د انسانيت او مينې په رنگ، رنگينه کړم،
اې

مات انځور/82

پوهېرې؟!

زه د هغو دردونو اورېدونکی یم،

چې خلک یې اورېدو ته وخت نه لري...

زه د هغو دردونو لیدونکی یم،

چې خلک یې د لیدو توان نه لري...

نو

مه راخله!

مرگه مه راخله!!!

لا مې په زړه هیلې دي،

لا مې د ځوانۍ ورځې دي،

نه غواړم چې د ژوند رنگینې پانې مې دومره ژر ورژېږي،

نه غواړم چې نازک بدن کې د خاورو، خوراک شي!...

نو

هیله کوم

غواړم ژوند وکړم!

غواړم له ژونده خوند واخلم!

۱۱۳

اې

پوهېږې؟!

په احساساتو پوهاوی؛

زما د ضمير دنده ده!

تل هڅه کوم چې

په خبرو کې "احساس" واورم،

خو

زه چې چاته احساس غږوم؛

الفاظ اوري...

اې

هيله کوم،

"درد" وایم،

"درد" واورم!...

۱۱۴

"درد" څه ده؟!

خو

د زړه غوښې

خوړل دي کنه!

۱۱۵

ستا نه شتون کې، صییه!

بلا تیارې دي،

دردونه دي،

څړیکې او

د اوښکو سېلابونه دي؛

ستا نه شتون کې، صییه!

ماتې،

خزانونه دي...

راشه!

هیله کوم راشه!!

دردمند زړه ته مې دوا شه!

عبدالباسط جهاني

مات انځور / 85

خزان وهلې ځوانۍ ته مې،
هيله د سبا شه!
خو راشه!
که نه راځې نو،
ما هم د مرگ په خوب ويده کړه، صييه!

۱۱۶

سوله

اې ته کله راځې؟
په انتظار مې دې سترگې په وتو دي،
هيله کوم راشه!
زه درته ډېر ډېر سترگې په لاريم؛
هره ورځ دې هرکلي لپاره
د اوږي په دې سوزونکې گرمۍ کې
په لوڅو پنبو
صحراوونو او غرونو ته ورځم...
راتلو ته دې لاس په تندي ولاړ يم
او ستا د راتلو لارې څارم
اې پوهېږې؟

مات انځور/86

په تورو شپو
په رڼو ورځو کې
په لمونځونو
په زیارتونو کې
ای پوهېږې
له مینې ډک مازیگر کې
تا له خدایه غواړم!
ای
هیله کوم
یو ځل راشه!
زه به درته دومره مینه درکړم
چې ځان به دې ورک کړې!
هر کله به دې لکه ناوې
د زړه په کور کې ساتم،
لکه څوارلسمه سپوږمۍ به دې
سینگاروم
خماري سترگې به دې توروم
بنايسته نازکې شونډې به دې
سرې کوم
او

مات انځور / 87

د شينکي خالونو کتارونه به دې په زنه جوړوم
توره، سره او زرغونه لويته به درته نذرانه کوم...

خير ده

يو ځل راشه!

خومره نازونه کوي؟

نازونه دې سر په سترگو

خو

درته اړتيا لرم،

اي قسم ده،

هر درد ته به دې اوږه ورکوم

هر زخم ته به دې پټۍ جوړېږم

هر ساز ته به دې سندره شم

هرې ټيپې ته به دې [په قربان] شمه،

خو

راشه!

اي سولې کبرجنې

هيله کوم راشه!

۱۱۷

اشرف غني بابا ته زما ډالی ۲۰۱۸

په ځمکه پروت وه،

د بیا پورته کېدو توان یې نه وو،

وزرې یې خوځولې

خو حرکت یې نه وو،

هرې خواته لارې بندې وې

له تنگ قفسه سترې شوی وو،

هره ورځ یې د مرګ شیبې شمېرلې

د ښه کېدو هیلې یې مړې وې

چارپېره یې د چم

اوسېدونکو

د خوشالۍ او نڅا ساز غبراره

په زخمي زړه یې ورته مالګې دوړولې

شته ملګرو یې هم

د مرګ او محکوم ژوند ننداره کوله

هیڅ ژوندی موجود یې په درد دردمند نه شو

بلکې

یوازې یې مړې اوبښکې ور شمارلې

عبدالباسط جهاني

مات انځور / 89

دوی ملامت نه ول

ځکه دا یې دنده وه،

خو

په آزادۍ مټین

په دردونو کې را لوی شوی

د فکر او علم نابغه

د زخمونو گنډونکی

د وېشتلې مرغۍ د سلگیو په اورېدو

په حساسو شېبو کې

په منډه منډه راغی

له دردونو

او سترو کړاونو سره سره یې

د وېشتلې مرغۍ په درمان لاس پورې کړ

بريالی شو

دردونو ته درمان

او نازکو شونډو ته موسکا جوړه شوه،

د خوشالیو سپلونه یې راکوز کړل

او له ډېر ځنډ وروسته یې

یو ځل بیا

د ژوند کولو نوې هیلې وټوکولې

مات انځور/90

د ټولو لوړو ژورو پر وړاندې ودرېد

او پرې يې نه ښود

چې د ژوند دغه روښانه شمع

يوځل بيا مړه شي؛

اې پوهېږئ

چې دا څوک ده؟!

دا هغه

د نجات پرېسته ده،

چې مړ شوي افغانستان ته يې بياژوندون ور وبانښه،

دا د زړونو رهبر

باتور غني بابا ده...!

۱۱۸

د کافر آسمان ناول يوه کوچنۍ ټوټه

آسمان په غورېدو شو

سيلي هم د مرغانو

له آوازونو زمزمې جوړې کړې،

پورته په آسمان کې

وريځو

يو بل ته غېږې ورکړې

خو اې پوهېږې؟

د ورېځو په يو ځای کېدو

آسمان د قهر وزرې وغځولې،

له غوسې نه پرې

اور بل شو

تالنده او برېښنا راغله

ناستو خلکو يو بل ته وکتل

له گيلو څخه په ډکو زړونو يې لاسونه پورته کړل:

خدایه ستا آسمان هم د مټيانو جدایي غواړي؟!

خپلواکي
درې رنگه بیرغ
به بیا په غرونو رپېږي
بیا به
ټول چم رنگین وي
هرې خواته به ملي نښان څرخېږي
اې پوهېږې؟
په رنجو به سترگې تورې
او نازکې شونډې به هم سرې کړي
له شین رنگ به
خالونه ځانته کېږدي...
په زنه به د درې رنگه
خالونو کتار
په سر شال به یار له جوړ کړم،
بیا به بیرغ په چنار خور کړم،
بیا به په چکو
زه او ته
په چم کې خور کړو:
«د خپلواکۍ سلمه کلوزه مو مبارک شه!!»



دغه کاريال (اپلکېشن) تاسو ته د «افغان د کلتوري ساتونکو ډلې» لخوا وړاندې کېږي.

که غواړئ چې کتابونه مو اندروايد کاريال ته واړوئ، له موږ سره په اړيکه شئ.

منه

اجمل افغان اټکوال، د افغان د کلتوري ساتونکو ډلې متعهد...

ajmalafghanatakwal@gmail.com

د افغان کلتوري ساتونکو ډلې ژمن پانه

علما او تاريخ څېړونکي په دې باور دي چې افغانستان د نړۍ د لويو کلتوري او ديني ټولنو پيدا ځای ده.

د نړۍ لوی کلتورونه او لوی دينونه دلته پيدا او بيا يې په نړۍ کې تر خپرېدو وروسته، نړيوال هويت خپل کړی او ځينې خو لا منطقي، سيمه ايز او محدود پاتې شوي او يا لمنځه تللي.

خو متأسفانه، دغه خاوره، په همدې تسلسل د کلتوري او ديني اندونو د تقابل يواځينی مرکز هم پېژندل کېږي. ځکه له پخوا وختونو راپدېخوا نړيوال هڅه کوي ترڅو خپل کلتور ته د تاريخي هويت ورکونې په پار د افغانستان په خلکو خپل هاغه منحرف او منسوخ شوي کلتورونه تحميل کړي چې اصلي بڼه او منشأ يې په همدې خاورې پورې اړوندېده.

نړيوال د خپلو ملي او سازماني منافعو په نظر کې نيولو سره دغه چاره ترسره کوي. نو ځکه خو هم پرې د گوتيونې وجه لمنځه ځي او د تنقيد پروسه يې، په نړيوال سټېج کې خپل ارزښت له لاسه ورکوي. همدا خو د پېړيو راپدېخوا د نړيوالو اړيکو مهم بنسټ هم جوړوي.

نو اوس، تر ټولو مهمه ده چې موږ سره وينی شو او د خپلو ملي او تاريخي-کلتوري گټو په نظر کې نيولو سره له خپل هويت، تاريخ، کلتور، دين، ملي وحدت، ملي او تاريخي ارزښتونو او ځمکنۍ بشپړتيا څخه په گډه دفاع وکړو او د خپلو لمنځه تلليو اصلي ارزښتونو په بيا راژوندي کولو کې خپله ونډه او ايماني وحييه ترسره کړو.

پر همدې اساس موږ بااحساسه او د هېوادنۍ او اسلامي مينې ادعا کوونکي ځوانان ژمنه کوو چې پرته له مادي امتيازاتو به خپلې ټولگې ته چې د پورته

موخو د شکل موندنې په پار د همدې ژمن پانې (تعهدپانې) لمخې رامنځته کېدونکې ده؛ وفادار او متعهد پاتې کېږو او د پرمختګ په موخه به یې خپلې مرستې نه درېغوو.

کونښن به کوو چې د ملي وحدت روحیه پیاوړې او له اسلامي-افغاني ارزښتونو او ویاړونو به د ځان او مال په بیه ساتنه او دفاع کوو.

مسعود افغان

افغان د کلتوري ساتونکو ډله

۱۳۹۵ هـ.ش

Get more e-books from www.ketabton.com
Ketabton.com: The Digital Library